

Chryścijanskaja DŹIMKA

BIEŁARUSKI ČASAPIS — VYCHODZIĆ TRY RAZY U MIESIAC

U ČEŚĆ 950-HODŹDZIA CHRYŠČEŃNIA BIEŁARUSI

(Pramova ks. Ad. Stankieviča, skazanaja ŭ kaśc. św. Mikalaja ŭ Vilni na Słuźbie Božaj, jakuju, za pamysnaść Bielaruskaha narodu, z nahody jubileju 950-hodździa chryščeńnia Bielarusi, adpraviŭ ajciec M. Maskalik 2.X.1938 h.).

950 hadoŭ tamu nad Bielarusiaj zašviaciła sonca wiečnaj praŭdy, sonca navuki Božaha Syna Isusa Chrysta. 950 hadoŭ tamu Bielaruski narod pačuŭ hołas svajho Božaha Vnčyciela: — Ja jość daroha, žyćcio i praŭda, chto jdzie za mnoj, toj nia byvaje ŭ ciemry. — Adznačyć hety vialiki i darahi jubilej, pakłanicca svajmu Spasu i pamalicca za pamysnaść svajho Bielaruskaha Narodu z pryčyny hetaha jubileju i sabralisia my siańnia ŭ hetuju śviatyniu.

Dla hetaha našaha śviatkavańnia nadaryłasia sapraŭdy ščaślivaja nahoda. Voś prad nami, prad hetym śviatym aŭtarom, śviatar ajciec Michał Maskalik, Bielarus, hreka-katalik. Papracavaŭšy ŭ svaim časie na novie bielaruskaj kultury, paznaŭšy bližej žyćcio, jon zrazumieŭ, što kab naležna pracavać dla druhich, treba pradusim zabycca ab sabie samym, treba adračysia siabie samo. I jon heta zrabiŭ: źniosšysia z niamieckimi katalikami ūschodnikami, pajechaŭ u Niamieččynu, zdabyŭ tam navuku i byŭ tam pašviačany na hreka-katalickaha śviatara. I voś siańnia adpraŭlaje tu, z nahody vialikaha sioletniaha chryścijanskaha jubileju, pieršuju siarod Bielarusaŭ svaju Božuju Słuźbu za pamysnaść Bielaruskaha narodu, adpraŭlaje ŭ slavianskim abradzie, u staraslavianskaj movie, jak i 950 hadoŭ tamu, kali chryścijanstva bylo adzynim i nie-

padzielenym i hetakim šyryłasia siarod Bielaruskaha narodu. Ajciec Michał Maskalik źjaŭlajecca, jak bačym, žyvym zlučvom našaj minuščyny z sučasnaścij i symbalem adzinstva relihijnaha i nacyjanalnaha Bielaruskaha narodu.

*

Zahlaniam-ža ŭ našu sivuju minuščynu i pryhledzimsia da tych daraŭ, jakija nam pryniesła chryścijanstva. Voś-ža pryniesła jano nam ašvietu, postup, navuku i ūtulyła nas u siamju kulturnych chryścijanskich narodaŭ.

Abdaryła chryścijanstva Bielaruski narod najbahaciejšaj, najhlybiejšaj i najidealnejšaj na śviecie relihijaj i etykaj. Pad ich podycham ażyvialasia i ūzbahacilasia bielaruskaja narodnaja duša. Paŭstali chryścijanskija śviatyni, manastyry, školy, ustanovy chryścijanskaj miłasernaści. Adnej z mnogich krasak, vyrasšych na novie chryścijanskaj relihii i etyki źjaŭlajecca śviataja bielaruskaja kniazioŭna Afrasińnia.

Chryścijanskaja navuka navučyła tak-ža Bielaruski narod hlybiej i idealniej rozumieć sacyjalnuju spraviadlivaść, vučacy nieabchodnaści samaadračennia, baracby z svaim samalubstvom. Zmiakčeńnie abyčajaŭ u narodzie, spynieńnie samavoli kniazioŭ, bjarstva i rycarstva, jaŭnaje rašańnie važnych dziaŭžaŭnych spraŭ na viečy i zbratańnie na im-ža u vadnu siamju vyšejšych slajoŭ

hramadzianstva z narodam—heta ūsio sacyjalnyja plady św. Evanelii. I nie dahadvajucca peŭnie tyja Bielarusy, jakija siańnia volna ci niavolna pakłaniajucca Marksu, što heta ich „viera“, heta tolki daloki-daloki adhałosak, tolki žalosnaja karykaturna tych sacyjalnych ideałaŭ, jakija pryniesła Bielaruskamu narodu chryścijanstva.

Nie abminuła chryścijanstva i pačućcia estetyčnaha ŭ Bielaruskim narodzie. I jaho ražviło, vyhadavała, abdaryła svaimi vialikimi, pryhožymi darami. Architektura, malarstva, plastyka, muzyka, pieśnia, — jak-ža mahutna ražvilisia i razrašlisia ŭ Bielarusi, dziaukujučy cioplamu, tvorčamu pavievu chryścijanskaha estetyzmu, jak skladovaj častki chryścijanstva. Jak-ža abiadnieła-b kultura Bielaruskaha narodu, kali-b ad jaho adniać usio heta kulturnaje bahacie z haliny krasy, jakoje stvarylja chryścijanskaje pačućcio! Jak-ža abiadnieŭ-by Bielaruski Muzej u Vilni, kali-b z jaho pavykidać usio toje, što tak ci inakš jość tvorčascij chryścijanstva!

Vialikuju ūrešcie rol adyjhrala chryścijanstva ŭ procesie tvareńnia bielaruskaj nacyjanalności. Šmat jość dziejnikaŭ, jakija pryčyniajucca da paŭstańnia kožnaj nacyjanalności. Adnym z ich — jość relihija.

Relihija pahanskaja ŭ Bielarusaŭ była roznajakaja, razdrobenaja, z mnogimi prymityŭnymi

i naiŭnymi abradami i bahami. Heta relihija służyła nie paŭstańniu i ŭzrostu bielaruskaj nacyjanalności, ale naadvarot — jaje razdrableńniu i rasciarušańniu. Susim što inšaje chryścijanstva. Jano praz svajo adzinstva, praz svoj vysoki idealizm, praz stałaść i adnajaść i svajej navuki i abradu, praz praśvietnuju svaju dziejnaść było na zary bielaruskaj historyi mahutnym sacyjalnym dziejnikam, zlučajučym bielaruskija plamiony, bielaruskija kniaźstvy, bielaruskija, nacyjanalna jaśče nie aformlenyja, masy, u adzin sucelny narod.

Hetkujuz rol adnosna bielaruskaj nacyjanalności chryścijanstva ihrała i paźniej. Za časaŭ u bielaruskaj dziaŭstvie litoŭskaj dynastyi, kali ŭ nas užo panavała pravasaŭje, Bielaruski narod, baroniačysia ad nastupu na Bielaruś łacinizmu i polonizmu, baraniŭ nia tolki svaju relihiju, ale tak-ža i nacyjanalność, ażyŭlajučy i pahłyblajučy ŭ masach jaje supolność i adzinstva.

Uznoŭ-ža za časaŭ unii, kali kulturnyja i bahatyja klasy pakunuli narod, pierachodziačy ŭ łacinizm i polskaść, i kali hetyja apošnija štoraz bolš nasiadali na narod, jon, baroniačy svaju unijackuju vieru, svoj uschodni abrad, baraniŭ i cemantavaŭ dalej i bielaruskuju svaju nacyjanalność.

Kali-ž usia Bielaruś na pač. XIX st. znajšlasia pad carskaj Ra-

siejaj, kali carskaja palityka uniju pieraviata ŭ pravasaŭje i zra- biła z jaho palityčnaje aružža, źvier- nutaje prociŭ Bielarusau, kali na- staŭ dla našaha narodu najhra- źniejšy čas, — i tady chryścijan- stva akazałasia aporaj bielaruskaj nacyjanalności. Łacinskaje katalic- tva tady ŭ Bielarusi padtrymliva- ła i źbierahała da lepšych časaŭ bielaruskuju nacyjanalnuju ideju.

Fakt, što chryścijanstva źjaŭ- lajecca ŭ našaj historyi tvoryvam i aporaj bielaruskaj nacyjanalno- ści, tumačycca pradusim tym, što jano ŭvodzić duža blizki i hlybo- ki duchovy kontakt u narodnych huščach, jaki, časta niašviedama, padtrymlivaje i tvora nacyjanal- naje pačućcio i jakoha zniščyc nia mohuć nijakija palityčnyja machi- nacyi, bo da jaho nie dasiahajuć. Hetym imienna tumačycca i toje, što i za panavańnia nad Bielaru- skim narodam rasiejskich caroŭ, pravasaŭnaja carkva, nia hledzia- čy na naviazańnie jej roli vynara- daŭlańnia Bielarusau, całkom ich nie zrusyfikavała i jany dalej asta- lisia Bielarusami.

*

Slovam, chryścijanstva — he- ta darahaja perla, jakoj majem daražyc i trymacca. I nie pavinien nas adviarnuć ad jaho i toj fakt, što jano ŭ nas užo siańnia nie adzinaje, jak było 950 hadoŭ ta- mu, a padzielenaje. Bo-ž i ciapier čaści jaho, — heta tak-ža perly

i cany svajej jano nia straciła i padziel heny—heta maleńkaja tol- ki ščerbinka. I siańnia jak-ža ma- ła chryścijanstva nas dzielić, a jak mnoha luča!

Voś-ža, rachujučysia z hetaj sapraŭdnaścij, Bielarusy kataliki łacinniki, Bielarusy pravasaŭnyja i Bielarusy hreka-kataliki ci uni- jaty ŭ uzajemnych da siabie ad- nosinach pavinny trymacca tole- rancyjna. My pavinny pomnić, što ŭsie my dzieci adnaho Ajca niabiesnaha, braty Syna Božaha dzieła jaho ŭčaŭaviečańnia, dzieci adnaho Bielaruskaha narodu.

Dalej, my ŭ našych uzajem- nych adnosinach pavinny bolš zva- račvać uvahi na toje, što nas lu- ča ŭ chryścijanstvie, čym na toje, što nas dzielić. Mo' heta indyferentyzm? Nie. Heta ščyraje chryścijanskaje imknieńnie nie razychodzicca i nie dzialicca da- lej, heta sardečnaje žedańnie ŭ lubovi Chrystovaj zblizacca da sia- bie, paznavacca i hetym aslablać, vyžyvać i niščyc isnujučyja pa- dziely.

Ŭrešcie, u žyćci našym chry- ścijanskim pavinny my ŭsie vyžy- vać čužy i chryścijanstvu i na- rodu element palityčny, staraju- čysia karystacca svajej bielaru- skaj movaj. Mo' heta šovinizm, fašyzm, totalizm? Nie. Heta ras- čyščańnie darohi chryścijanstvu ŭ dušu Bielaruskaha narodu, heta skiroŭvańnie Bielaruskaha narodu na jaho pryrodnyja punkty apory,

AD. STANKIEVIČ

Bielaruski Chryścijanski Ruch

Historyčny narys.

RAZDZIEŁ IX.

26)

Z šyrejšaj dziejnaści BChD.

§ 1. — BChD i: Biel. Nac. K—t, Natio, biel. kul- turna-praśvietnaja praca, biel. relihijnaja praca siarod Bielarusau katalikoŭ, pravasaŭnych i unijataŭ.

1. Kali jdzieć ab palityčnuju pracu BChD, dyk pradusim treba adciemić jaje dziejnaść adnosna *Biel. Nac. K—tu ŭ Vilni*. Kamitet hety, jak vieda- jem, isnavaŭ ad 1919 aŭ da 1938 h., kali byŭ pol- skimi administracyjnymi ŭladami začynieny. Była heta ahulna-bielaruskaja arhanizacyja, metaj jakoj bylo baranić pravy bielaruskaha narodu i abierahać i raźvivać bielaruskuju nacyjanalnuju niezaležnuju dumku.

Voś-ža ŭva ŭsiej hetaj pracy Biel. Nac. K—tu rol BChD — u paraŭnańni z inšymi kirunkami — zaŭsiody była hałoŭnaja i decydujučaja. BChD ŭ Nac. K—cie zaŭsiody była hałoŭnaj aporaj jaho i nadavała ideovy palityčny bielaruski kirunak

u Polšcy. Hetym, naturalna, nie chaču ni ŭ čym źmienšyc značeńnia ŭ Kamitecie inšych palityčnych kirunkau, ale chaču tolki ścvierdzić fakt sapraŭdy vybitnaj i decydujučaj roli BChD ŭ Kamitecie.

Najbolš niebiašpiečnyja mamenty dla Biel. Nac. K—tu ŭ Vilni, dla jaho bielaruskaj nacyjanal- naj niezaležnaj ideologii, byli dva: adzin u 1927 h., kali imknulisia zachapić jaho kamunisty pry poma- čy „Hramady“, ab čym bylo vyšej, a druhi ŭ 1935 h., kali adzin z liderau Biel. Sialanskaha Sajuzu i nie- katoryja byŭšyja hramadoŭcy imknulisia škiravać jaho na tory ŭhodnictva. Ŭ adnym i druhim wypad- ku Biel. Nac. K—t, dziakujučy BChD, vyjšau piera- možnikam, nikomu nie padparadkavaŭsia i dalej astavaŭsia niezaležnym.

2. Zaslužvaje tak-ža na asablivuju ŭvahu „*Natio*“. Byŭ heta miesiačny časapis, jaki vychodziŭ u Varšavie ŭ čatyroch movach: polskaj, niemieckaj, francuskaj i anhlijskaj. Meta hetaha časapisu — ba- ranić pravy nacyjanalnych mienšaściau u Polšcy i znajomić z žyćciom hetych-ža mienšaściau Zach. Eŭropu. Byŭ heta orhan: Bielarusau, Litoŭcaŭ, Ŭk- raincaŭ, Niemcaŭ, Žydoŭ, jak polskich mienšaściau.

„*Natio*“ vychodziła praz uvieś 1927 h. Ŭ ko- žnym z ich drukavalisia artykuly na temy roznych bielaruskich problemaŭ palityčnych i kulturnych, a tak-ža zaŭsiody była bahataja chronika z biahuča- ha žyćcia bielaruskaha narodu.

kab jon zachavaŭ roŭnavahu i mar-
na nia žhinuŭ. Šukaŭnie i tvareń-
nie biełaruskaj nacyjanalnaj i re-
lihijnaj syntezy — heta zadaŭnie,
uzłożanaje na nas samoj historyjaj,
samym Boham.

*

Dziakavać Bohu, — zrozumień-
nie ũ nas hetaj praŭdy jość ťtoraz
bolšaje i praca na hetaj linii ad-
byvajecca. Prykładam hetaha žjaŭ-
lajecca i dastojny naš ajciec M.
Maskalik, jakoha tut prad hetym
aŭtarom bačym, jak i toj fakt,
što voš siaŭnia tut sabralisia ũsie
Biełarusy chryścijanie: kataliki ł-
cinniki, pravasłaŭnyja, hreka-kata-
liki ũnijaty. Ale hety histaryčny
naš šlach, jak šlach, vymahajučy
pradusim baračby z samym sa-
boju, jak-ža ciažki i trudny!

Dyk i tvoj, darahi ojča Micha-
le, šlach, jak šlach Chrystovaha
šviatara, ciažki i ciarnisty. Staiš
voš ty prad aŭtarom siarod bie-
laruskaj siamiejki, zanosiš biaz-
kroŭnuju žertvu Chrystovu da Bo-
ha Ajca za narod svoj Biełaruski.
Ducham siahaješ ty ũ huščy na-
rodnyja, bačyš siabie tam za plu-
ham na nívie Božaj i narodnaj,
bačyš dobryja plady svajej pracy i
lohka i jasna tabie na dušy. Ale
viedaj, što nialohka tabie ũsio
heta nabožnaje svajo latucieŭnie
ũ žyćcio pravieści. Kab sapraŭdy
dačakacca pladoŭ tvajej šviatar-
skaj pracy, skolki-ž treba prajsci
daroh kryžovych, daroh razstaj-

nych, skolki ž treba napracavacca!

Ahladaješsia ty tryvožna, šu-
kajučy slova dobraha, ščyraha ru-
ki pacisku, choć maralnaj padmo-
hi šukaješ ty. Tvaje vočy zvarač-
vajucca na biełaruskiju intelihiencyju.
Ale jak-ža niamnoha jaje i
jak-ža jana časta maładušnaj!
Dyk nia mnoha i z hetaha boku
ty spatkaješ paciechi.

Na narod usia tvaja nadzieja.
Ty dumaješ — z im pajdu i jon
mnie pamoža, jon mianie zrazu-
mieje i padtrymaje. Tak. Ale po-
kul sonca ũzoidzie, siracie rasa
vočki vyješč! Kali i spatkaješ u
narodzie toje, čaho ũ jaho, dla ja-
ho-ž dabra, šukaješ, dyk skolki-ž
budzieš zmušany nataptacca pa
cierniach, skolki-ž daznaješ nia-
ũdziačnašci ad svajho-ž narodu!

ũ ũniamozie apuskajucca kryli-
li tvaje, tumany sumnivu spavi-
vajuč tvajo zranienaje serca. I za-
hlyblaješsia ty aŭ na dno svajej
dušy, šukajučy sensu ũsich tvaich
namieraŭ, šukajučy kontaktu z
Tym, čto ciabie na hetuju ciaž-
kaju praco paklikaŭ, na kim apior
ty svaju vieru, svaju luboŭ i na-
dzieju I ty čuješ, što kontakt he-
ny jość, ty čuješ prysutnašč svaj-
ho Božaha Vučyciela i Spasa, ty
bačyš u dušy jaho kryžovuju pa-
darož na Halhofu, bačyš jaho
šmierć i... Uskrašeŭnie. Ty baču-
čy ũsio heta, začynaješ rozumieć
tajnicu pracy i ciarpieŭnia, u du-
šy tabie robicca jasna i spakojna,

a šviatarskija tvaje abaviazki sta-
noviacca tabie nošaj lohkej i pry-
jemnaj.

Dyk uzbrojony ũ Chrysta svaj-
ho Spasa idzi šmieła i rašuča he-
taj Božaj darohaj, idzi ciarpliva i
vytryvała!

Idzi z vieraj, nie ahladajučysia
na pryznaŭnie ũ ludziej, idzi z lu-
boŭju, choć-by jana nia mieła ũza-
jemnašci, siej na rodnej nívie do-
braje ziernie viečnej Božaj Praŭ-
dy, nie ahiadajučysia na ludzkiju
ũdziačnašč. Acenić ciabie i vydašč
ab Tabie spraviadlivy prysud svoj
historyja tvajho narodu i Toj ad-
viečny i pramudry Haspadar, u
ruce katoraha spačyvaje los naš...



Časta zdarajecca, što mnohija
našy padpiščyki nie atrymlivajuč,
abo atrymlivajuč nieakuratna „Chr.
Dumku.“ Voš-ža pakryŭdžanyja ũ
takich vypadkach niachaj sklada-
juč na svajej pošcie „reklamacyju.“

„Reklamacyja“ ničoha nie kaš-
tuje i robicca hetak:

Nie atrymaŭ № . . . tut pa-
dać katory numar „Chr. Dumki“
i dać svoj adras. Bolš ničoha pi-
sać niemožna.



Voš-ža aficyjalna pradstaŭnikom biełaruskaha
narodu ũ „Natio“ byŭ Biełaruski Pasolski Klub, ale
faktyčna vyklučna ũsiu praco ũ im viała BChD.

3. Niamala tak-ža maje zasluh BChD, pracuju-
čy na biełaruskaj nívie kulturna-prašvietnaj. Na he-
taju spraco BChD zaŭsiody zvaračvala asablivuju
ŭvahu i dla biełaruskaj kultury i ašviety pracavala
vytryvała i plodna. BChD zaŭsiody dobra rozumie-
ła, što adna palityka mala varta, što jaje vartašč
praŭdzivaja akazvajecca tady, kali jana jdzie ũ pa-
ry z pracaj dla narodu kulturna-ašvietnaj. Asabliva
na hetu halinu pracy BChD žviarnuła svaju ŭvahu,
kali „Hramada“ svaim palityčnym metam padpa-
radkavala i adzinuju tady ũ Biełarusaŭ pa hety bok
saviiecka-polskaj hranicy kulturna-prašvietnuju arha-
nizacyju T-va Biel. škoły. Voš-ža nie dla kanku-
rencyi z TBŠ, ale kab mieć asiarodak biełaruskaj
narodnaj kultury, paŭstała ũ 1926 h. novaja kultur-
na-prašvietnaja arhanizacyja — Biełaruski Instytut
Haspadarki i Kultury. Patreba takoj arhanizacyi aka-
załasia jašče bolš nieabchodnaj, kali polskija ũlady,
likvidujučy „Hramadu“, spyniali praco i, apanava-
naha „Hramadoj“ i padparadkavanaha jaje pality-
cy, TBŠ.

Biel. Inst. Hasp. i Kultury zaŭsiody staraŭsia
być apalityčnym i pravodzić praco vyklučna kultur-
na-ašvietnuju. Dziela hetaha pracavali ũ im vobak
z chadekami i ludzi rozných inšych palityčnych ki-

runkaŭ. Adnak paŭstaŭ Instytut i pašla pravodzić
svaju praco ũ biełaruskich masach pry rašučaj pie-
ravazie ludziej, što farmalna, ci tolki jak sympaty-
ki, trymalisia kirunku BChD. Praŭda, pašla likvida-
cyi „Hramady“, umovy dla biełaruskaj pracy pahor-
šylisia i nia šmat možna bylo ũ pracy, choć-by i kul-
turnaj, razyjščisia, BIHiK adnak na nívie biełaruskaj
ašviety, pry rašajučym, jak skazana vyšej, supra-
coŭnictvie chadekaŭ, aŭ da kanca isnavaŭnia ũ
1936 h. BChD, dakanaŭ sapraŭdy niamala. Zakła-
daŭnie hurtkoŭ na vioscy, arhanizavaŭnie tam bib-
lijatek, čytaŭnie referataŭ, pašyraŭnie biełaruskich
hazet, vydavaŭnie biełaruskich knižak i pašyraŭnie
ich u masy, budžeŭnie biełaruskaj narodnaj švieda-
mašci, dzie takoj nia bylo — voš bolš mienš pra-
ca pieravažna chadekaŭ na hruncie BIHiK aŭ da
zakryćcia jaho polskimi administracyjnymi ũladami
ũ kancy 1936 h.

Asabliva šmat papracavali chadeki dla bieł-
aruskaha vydaviečtva. Kali ũziać napr. katalog bieł-
aruskich knižak z 1937 h., dyk z vilenskich vydaŭ-
niaŭ — heta — pad tej ci inšaj firmaj — pieravaž-
na vydaŭni BChD, a pašla jaje spadkabiernika —
BNA.

4. Pierachodzim da nivy religijnaj. I tut cha-
decyja šmat pałažyla pracy. Na hetu spraco jana,
dziela svajho ideolohična-chryścijanskaha charakta-
ru, zvaračvala ŭvahu, jak nijakaja inšaja biełaruskaj

✧ Dr. B. Turonak

U minulym miesiacy sioleta ũ Dukštach pamior dr. Branislaŭ Turonak, jaki ũ svaim časie pryjmaŭ dziejnaje ũčasie ũ bielaruskim žyćci.

Radziŭsia ũ 1896 h. hodzie 22 červienia ũ Dzišnienskim (ciapier Braslaŭskim) paviecie ũ sialanskaj biezziamielnaj siamji.

Na 16-ym hodzie žyćcia ũdajecca jamu paječať u Vilniu vučycca, dzie pastupaje ũ pryvatnuju himnaziju, u jakoj prabyŭ da zaniaćcia Vilni Niemcami, pašla čaho pierajaždžaje ũ Viciebsk, a praz hod u Jaraslaŭ nad Volhaj, dzie i skončyŭ himnaziju šcholeva ũ 1917 h.

U hetym-ža hodzie zapisyvajecca na praŭny fakultet u Charkavie, ale, dziakujučy vajenna-revalucyjnej zaviarusie i matarjalnym niedachvatam, Turonak byŭ zmušany pakinuć Charkaŭ i pryječať damoŭ.

Doma, sabraŭšy niekalki intelihiентаŭ i z ich pomačču, sarhanizavaŭ 15 pačatkavych školaŭ, jakija pratoryvali praz dva hady biaz ničyjej pomačy.

1919 h. Turonak pryjaždžaje ũ Vilniu, dzie zapisyvajecca ũ Vilenski Universytet na lakarski fakultet, jaki i skončyŭ u 1924 h.

Budučy studentam u Vilni, Turonak pryjmaje žyvy ũdziel u žyć-

ci studenckim, a hetak sama i ahulať u bielaruskim hramadzkim žyćci.

Špiarša jon pačynaje hurtavać kala siabie studentaŭ Bielarusau, pastupajučych u Vilenski ũniversytet, z jakich pašla sarhanizavaŭsia „Biel. Stud. Sajuz“. Redahuje



Dr. Br. Turonak


pieršy studencki bielaruski miesiaćnik „Naš šlach“.

Z 1923 da 1925 h. žjaŭlajecca redaktaram bielaruskaj tydniovaj hazety „Krynica“ i znajomicca z prakuraturaj i „Łukiškami“, dzie prasiedziŭ blizu miesiac, i ũrešcie byŭ zvolnieny pad załoh 1000 zł. i addany pad nadzor palicyi.

Adbyŭšysia 30.XI.1925 h. sud u Vilni nad Turonkam, zasudziŭ jaho na dva miesiacy turmy.

Atrymaŭšy lakarski dyplom, dr. B. T. asiadaje nastala ũ Dukštach, dzie, trymajučysia kontaktu z bielaruskim rucham, pracuje aź da śmierci. Asiraciŭ žonku, dzieci i svoj Bielaruski narod, jakomu pašviaciŭ svajo maładoje žyćcio. Viečnaja Jamu pamiać!

Ks. Ad. St.



U Litoŭcaŭ

„Aidas“ try razy. Litoŭski časapis u Vilni „Aidas“, jaki vychodziŭ dva razy ũ tydzień, pačaŭ vychodzić try razy.

Novyja vydańni. Vyjšla adnadnioŭka, praznačana dla mołodzi, „Jaunimo Ateitis“ i miesiaćnik „Lietuviškaš Baras“ (№ 9).

Prof. K. Pakštas u Vilni. Nia-daŭna adviedaŭ Vilniu prafesar litoŭskaha universytetu ũ Kaŭnasie K. Pakštas.

Kanfiskata. „Viln. žodis“ № 46 za artykul „Mir uratavany koštami slabiejšych narodaŭ“ i za inšyja zahadam Starasty m. Vilni skanfiskavany.



ja arhanizacyja. Pracu svaju BChD na hetaj nivie viała, majučy na mecie duchovyja potreby Bielarusau katalikoŭ i Bielarusau pravaslaŭnych.

BChD na nivie religijna-katalickaj šmat papracavala jašče ũ Miensku. A pačynajučy ad 1919 h., kali dziejnašć svaju jana dzieła palityčnych pryčyn pieraniesła ũ Vilniu, tut dalej pravodziła tuju-ž svaju pracu aź da svajej pieramieny ũ 1936 h. na Biel. Nar. Abjednańnie. Pracu svaju ũ halinie katalickaj BChD pravodziła pieravažna praz ksiandzoŭ-Bielarusau, jak farmalnych siabraŭ BChD, tak i zvyčajnych jaje sympatykaŭ. Chadekam išlo tut pradusim ab toje, kab Kašcioł nie pryčyniaŭsia da vynaradaŭleńnia Bielarusau katalikoŭ i karystaŭsia ũ dodatkovych nabaženstvach dla Bielarusau movaj bielaruskaj, čaho vymahaje zvyčajnaja pryrodnaja spraviadlivašć, a tak-ža chryścijanskaja navuka i dabro samoha Kašcioła.

Voš-ža taho ũsiaho, čaho damahalasia ad katalickich duchoŭnych ũladaŭ dla Bielarusau katalikoŭ ksiandzy Bielarusy, vyličať tut nia budu, bo choć rabili jany heta pad uplyvam BChD, ale farmalna rabili časta na svaju ũlasnuju ruku i — da taho — badaj vyklučna rabili toje, što adnosiłasia da spravy bielaruskaj movy ũ kašcioła. A heta ũsio apisana dakładna ũ majej knižcy „Rodnaja mova ũ šviatyniach“, ab čym u hetaj pracy ũžo nia raz uspaminatiasia. Tut uspomniu tolki ab važniejšych i ahul-

niejšych vystupleńniach prad katalickimi krajovymi ũladami i pry tym ab vystupleńniach farmalna BChD.

ũžo ũ 1919 h. Biel. Centr. Rada Vilenščyny i Horadzienščyny, ab čym bylo vyšej, ad katalickaj duch. ũlady damahalasia pašany pravoŭ dla Bielarusau katalikoŭ u ich nacyjanalna-religijnym žyćci.

Ale vykanańnie henaha damahańnia spoŭnila BChD. Heta arhanizacyja, na padstavie henaha ahulnaha damahańnia Rady Vilenščyny i Horadzienščyny, padała vilenskaj katalickaj duchoŭnaj ũladzie memaryjal z damahańniem: bielaruskaj movy ũ Vilenskaj Duchoŭnaj Seminarii, bielaruskich kazańniaŭ pa bielaruskich parafijach, bielaruskaha biskupa-sufrahana ũ Vilni, Bielarusau kanonikaŭ u kapitule.

Ad svajho-ž imia aficyjalna BChD ũ hetaj sprave vystupila pieršy raz 12.XI.1926 h., kali CK—BChD padaŭ Vilenskamu Arcybiskupu memaryjal ab nienormalnym palaženii religijnaha žyćcia Bielarusau katalikoŭ, dałučajučy adnačasna svaje damahańni. Damahańni henyja ahulam takija, jak i Rady Vilenščyny i Horadzienščyny.

Zaslužvaje ũrešcie tak-ža na ũvahu memaryjal CK—BChD da taho-ž Vilenskaha Arcybiskupa 28.XII.1927 h., z takimi-ž bolš mienš damahańniami, jak i papiarednija. Byŭ jašče cely rad memaryjalaŭ i delehacyjaŭ da duch. kat. ũladaŭ ad imia BChD,

Byčok

Byčok ũ siamji taki udašsia,
 U padskokach ros i hadavašsia—
 A hołas jomki, zakacisty —
 Kudy tam dziak, ci arhanisty! —
 Plačom da pracy brašsia šustra —
 Až ũsie valy ũ jaho, jak ũ lustra,
 Z żyvoju radašciaj hladzieli
 I kłali ũ im svaje nadziei.
 Kazali: „Jon kališ pakliča
 Da voli pakaleńnie byča:
 Pastavić nas iznoŭ na nohi,
 Navostryć ablamany rohi!“ —

Rašcie Byčok, jak dub;

I rozumam nia hlup.

Rykaje na ũvieš les,

I ũ pracy — Herkules! —

I štoraz bolejš piŭ i jeŭ,
 I ũžo z Byčka jon staŭ Valom,
 I čuć ułazić staŭ u chleŭ,
 I bity byŭ kałom...

A kark ũ jaho zhrubieŭ;

Jak miech, żywot abvis;

Byčok abaranieŭ,

Raskis. —

—o—

Z žyćcia tut pryklad ũziaty:
 I ũ nas studenty, jak cialaty,
 Rastuć, a što z ich budzie?
 — Što-ž... miasa, abo — ludzi.

V. Advažny.

**Bački Bielarusy! Vučycie
 svaich dziaciej čytać
 i pisać pabielarusku!**

Bielaruskaja chronika.

Šviatkavańnie 950-hodździa Chryścijanstva. U niadzielu 2-ha kastyčnika sioleta, z nahody 950-ci-hodździa chryščeńnia Bielarusi, u kašciele św. Mikałaja ũ Vilni a. M. Maskalik, hreka-katalik, adpraviŭ u ũschodnim abradzie Božuju Słužbu za pamysnašć Bielaruskaha Narodu. Kazańnie skazaŭ Ks. Ad. Stankievič, jakoje drukujem na pieršym miescy hetaha numaru našaha časapisu.

Kanfiskata „Wiadomošci Białoruskich.“ 5.X Vil. Haradz. Starastva skanfiskavała № 10 bielaruskaha infarmacyjnaha biuletynu „Wiadomošci Białoruskie“ za zaciemku „BNA i vybary.“

Kanfiskata Kamunikatu BNA. 6.X.38 Vilenskaje Haradzkoje Starastva skanfiskavała Kamunikat № 8 Bielaruskaha Narodnaha Abjednańnia — BNA.

Sud nad redaktaram „šlachy Moładzi.“ 26.X. siol. u Vilenskim Akružnym Sudzie budzie razhladacca sprava redaktara „šlachy Moładzi“ J. Najdziuka, abvinavačanaha ũ spravie adnaje z kanfiskataŭ „šlachy Moładzi.“

Kanfiskata „šlachy Moładzi.“ 7.X Vil Haradz. Starastva skanfiskavała № 20 „šlachy Moładzi“ za ũstupny artykuł, dva vieršy i zaciemki.

Ŭzvižańnie ũ Dalatyčach. Na ũzvižańnie ũ Dalatyčach (Navahradčyna), dzie isnuje ũžo ad

mnohich hadoŭ unijacki prychođ, adbyłosia vialikaje šviata. Było niazvyčajna šmat narodu. Padčas šviatkavańnia było tak-ža j bielaruskaje kazańnie.

Vyjezd u Łomžu. Byŭšy dyrektor Vil. Biel. Himnazii na dniach pakinuŭ Vilniu i vyjechaŭ u Łomžu, kudy jon naznačany vučycielem polskaj himnazii.

„Беларускі Адрыўны Календар на 1939 год“. Ŭžo vyjšaŭ z duku i pajavišsia ũ pradadžu „Беларускі Адрыўны Календар на 1939 г.“ Žmiest jaho wielmi cikavy. Šmat u im jošć roznych cennyh radaŭ, pryhožykh vieršaŭ, šmiešnych žartaŭ, cikavyh viestak i inšykh cennyh matarjałaŭ. Kalendar hety maje dva styli: novy (katalicki) i stary (pravasłaŭny). Nadrukavany hraždankaju (ruskimi litarami). Padany ũ im tak-ža i pradkazańni pahody. Cana 1 kalendara 50 hr. Čto kuplaje bolšuju kolkašć kalendaraŭ atrymlivaje vialikuju škidku. Pry tym, čto kupić bielaruski kalendar, toj maje vialikuju škidku na bielaruskija knižki. Haloŭny skład u bielaruskich kniharniach u Vilni.

Ŭsiakuju bielaruskuju knižku,
KALENDARY,

hazetu najtaniej i najchutčej
 dastaniecie ũ bielaruskaj

Kniharni „Pahonia“
 Wilno, Zavalnaja vulica № 1

ale ich nie vyličaju, bo adny z ich apisany mnoju ũ „Rodnaj movie ũ šviatyniach“, a ab druhich nia maju pad rukoj bližejšykh viestak.

Ale BChD nie ahraničvalasia tolki adnymi katalikami, jana, jak skazana vyšej, *pracavala tak-ža i dla Bielarusiaŭ pravasłaŭnyh*, damahajučysia ad pravasłaŭnyh duchoŭnyh uładaŭ naležnykh pravoŭ Bielarusam u ich relihijna-carkoŭnym žyćci.

I tak 27.XI 28 vice-staršyni BChD, pravasłaŭnyja: I. Krasoŭski i M. Dvarecki, uručyli pravasłaŭnamu Archiepiskapu ũ Vilni memaryjał z damahańniem bielaruskaj movy ũ Prav. Duch. Seminaryi i kab šviaščeńniki da Bielarusiaŭ havaryli propaviedzi pabielarusku.

Ŭznoŭ-ža 20.I.32 Pravasłaŭnaja frakcyja BChD ũručyla Mitrapalitu Pravasłaŭnaj Cerkvy ũ Varšavie memaryjał z hetkimi damahańniemi:

1) kab propaviedzi ũ jeparchijach z bielaruskim nasielnictvam havarylisia pabielarusku;

2) kab relihii ũ školach navučali pabielarusku;

3) kab unutraja pierapiska miž kansystoryjami, blahačynnymi, duchavienstvam i pryhadžanami vialasja pabielarusku;

4) kab u znosinach z pryhadžanami duchavienstva karystalasia movaj bielaruskaj;

5) kab u carkvu św. Mikałaja ũ Vilni, majučy na mecie zhurtavańnie pry joj bielaruskaj pravasłaŭnaj moładzi i nahuť vil. biel. pravasłaŭnaha hra-

madzianstva,—byli vyznačany duchaŭniki Bielarusy; 6) kab na pasady siabroŭ kansystoryjaŭ byli naznačany duchaŭniki Bielarusy.

Zaachvočanyja BChD, pieravažna ryvalizujučy z jej, niaraz, asabliva ũ paru vybaraŭ u Polskija Sojmy, bralisia za bielaruskuju relihijna-pravasłaŭnuju pracu i sami niekatoryja pravasłaŭnyja Bielarusy. Jany navat vydavali čas ad času svaje asobnyja, konfesyjanalna-pravasłaŭnyja, časapisi, jak „Съветач Беларусі“, „Царква і Народ“, „Праваслаўнае Аб'еднаньне“, „Праваслаўная Беларусь“ i inš. Ale praca heta nastolki była sezonnaja, što ũ bielaruskaj pravasłaŭnaj kultury badaj nijakich śladoŭ nie pakinuła. Pryjemnym vyniatkam tut jošć vydańnie časapisu „Праваслаўны Беларус“ u Varšavie, redaktaram jakoha byŭ Janka Pačopka, a tak-ža pravasłaŭnaja bielaruskaja litaraturnaja praca S. Paŭloviča ũ Vilni, dziakujučy piaru jakoha vyjšaŭ cely rad bielaruskich pravasłaŭnykh knižak.

Rabili i robiac sproby bielaruskaj relihijnaj pracy na vydavieckaj novie i *unijaty*. Rabotaj hetaj kirujuć polskija jezuity. Praz daŭžejšy čas jany vydavali miesiačnik (hraždankaj) „Да Злучэньня“, a ciapier vydajuć tak-ža miesiačnik — łacinkaj! — „Złučeńnie“. Rabota heta adnak zaŭsiody da bielaruskašci była niaščyryja i dla relihijnaj kultury bielaruskaha narodu nia pryniesła badaj ničoha.

Padzieł Čechasłavaččyny i novy palityčny űkład Eűropy

Hrozny čas, jaki ű minulym tydni tryvożyű cely śviet, minuű. 29 vierašnia siol. žjechalisia pradstaűniki vialikich dzjaržaű: Anhlii, Niamieččyny, Francyi i Italii, pryznali Niamieččynie Sudecki kraj i hetym na ciapier miž saboj pamirylisia. Čechasłavaččyna zhadziłasia Sudety adstupić biaz boju.

Pašla hetaha polski űrad kateharyčna patrebavaű ad Čechasłavaččyny pieradačy Polščy terytoryi Šlonsku za rakoj Olzaj, a čechasłavacki űrad i na heta zmušany byű zhadzicca.

Pašla zaniaccia vojskam hetych terytoryjaű — Sudetaű Niemcami, a Šlonsku Palakami, u niekatorych rajonach hetych krainaű adbudzicca jašče plebiscyt — ahulna-narodnaje hałasavańnie.

Vuhryja tak-ža trebuje ad Čechasłavaččyny pieradačy terytoryi, zasielenaj vuhorcami. Ale jak budzie vyrašany vuhorska-čechasłavacki spor, pakulšto niaviedama.

Takim čynam padzieł čechasłavaččyny űžo dakanany. U čechasłavackaj respublicy ciapier astalisia pobač z čechami Slavaki i ű Zakarpackaj Ukrainie Ukraincy. Jak uparadkujuć svajo žyćcio hetaja narody ű Čechasłavackaj respublicy — ciapier zhadać trudna. Adno tolki možna ścvierdzić, što i Slavaki i Ukraincy svajho prava na samaaznačeńnie nie zraka-jucca i damahajucca šyrokaj aűtanomii.

Pašla hetaha padzieł čechasłavaččyny nastupiű zusim novy palityčny űklad u Eűropie. Francyja apošnimi mižnarodnymi palityčnymi padziejami adharodžana ad palityki dzjaržaű siaredniaj i űschodniaj Eűropy. Anhlija hetaj časćinaj Eűropy mala zacikaűlena. Voš-ža henaja častka Eűropy apynułasia ű sfery palityčnych uplyvaű Niamieččyny i SSSR. Takim čynam usie dzjaržavy, što raspaložany ű hetaj eűrapejskaj palasie, jakija nia mohuć, abo nia choćuć być pad uplyvami SSSR, zmušany padavacca pad uplyvy Niamieččyny. Slovam, Niamieččyna űžo maje amal biez pieraškody palityčnuju sutyčnaść z SSSR. Ad hetaj sutyčnaści ű vialikaj miery zalezny los usich dzjaržaű i narodaű, što raspaložany miž Niamieččynaj i SSSR.

I. P.

Prysłany ű Redakcyju

Календар Міціонаря на рік 1939. Зладив о. К. Полішко ЧС ВВ—Жовква.

Календар bahaty žmiestam i strojna űložany. Znachodziacca ű im miž inšym uvahi ab Bielarusach i „Božaje Slova na dzień sv. Jozafata“ Ks. Ad. Stankieviča pabielarusku i paukrainsku.


Kupić-vypisać možna z Biel. Kniharni „Pahonia“, Vilnia, Zavalnaja 1—2. Cana 70 hr.

Na relihijnym froncie

Slova śv. Ajca da Ukraincaű. 23 vierašnia siol. śv. Ajciec padčas prynciacia 50 ukrainskich klerykaű Pap. Ukr. Kalehii skazaű pramovu, u jakoj žviarnuű uvahu, što spraviadlivy i zdarovy patryjatzm — heta abaviazak! Ale pradusim — adznačyű śv. Ajciec — my pavinny być siabrami adnaje vialikaje Chryścijanskaj Siamji.

Polskija biskupy ab likvidacyi pravasłauűnych cerkvaű. Dzieła taho, što ű hazetach pajavilisia viestki, byccam likvidacyja pravasłauűnych cerkvaű na terytoryi niekatorych pavietaű u Polščy űstanoułena miž polskim uradam i polskimi biskupami ű parazumieńni z Apostalskim Nuncyjem u Varšavie — polskija biskupy na konferencyi ű Čanstachovie ścvierdžajuć, što hetaja viestka zusim niazhodna z praűdaj.

Spynieńnie sudovych spraű za padziei ű Chołmščynie. Hazety padajuć, što sudovyja űłady spynili sudovyja spravy, jakija paű stali z pryčyny likvidacyi pravasłauűnych cerkvaű u Chołmščynie.



„Chryścijanskaja Dumka“ razam z miesiačnikom „Z O R K A“ dla biel. dziaciej kaštuje ű hod usiaho 3 zał. U składcynu jašče taniej: kali chto na adzin supolny adras žbiareć troch padpiščykaű, dyk za try ekzemplary „Chr. D.“ płacić tak-ža 3 zał., heta znača: kožny padpiščyk z hetaj trojki atrymaje našu hazetu za 1 zał. u hod. Numar konta 63.

Выбарная ардынацыя ў самаўрады

Закон аб выбарах грамадзкіх, воласных і паветаўных радных в 16.VIII.1938 г. (Dz. U. Nr. 63, paz. 481).¹⁾

АДДЗЕЛ I.

Выбары грамадзкіх радных.

Выбарная сыстэма.

Арт. 1. Выбары грамадзкіх радных адбываюцца на аснове агульнага, тайнага і беспасрэднага галасаваньня на прозьвішчы (фаміліі) кандыдатаў, сыярша належна паданых.

Лік грамадзкіх радных.

Арт. 2. (1) Лік грамадзкіх радных устанаўляецца ў грамадах:

- 1) да 500 жыхароў — дванаццаць;
- 2) звыж 500—1000 жыхароў — шаснаццаць;
- 3) звыж 1000—1500 жыхароў — дваццаць;
- 4) звыж 1500—2000 жыхароў — дваццаць чатыры;

1) Гэты закон аб выбарах радных у самаўрадавыя грамады абавязуе на цэлай тэрыторыі Польскай Рэчыспалітай.

5) звыж 2000 жыхароў — трыццаць.

(2) Лік жыхароў устанаўляецца паводле запісаű насельніцтва, якое вядзе воласьць (гміна).

Права выбіраньня.

Арт. 3. (1) Выбіраць мае права кожны польскі грамадзянін бяз розьніцы плоці, які мае права выбіраць у Сойм і прабувае на тэрыторыі грамады найменш год прад аб'яўленьнем выбараў.

(2) Вымога аднагодняга прабываньня не адносіцца да:

- 1) прабываючых на тэрыторыі грамады дзень прад аб'яўленьнем выбараў уласьнікаў або ўладароў нярухомай маемасьці, паложанай на тэрыторыі грамады;
- 2) умысловых і фізычных працаўнікоў, незалежна ад роду і характару выконванай працы, што стаяць у службовых адносінах да дзяржаўнай або публічна-праўнай інстытуцыі, жаўнераў стэлай вайскавай службы, сьвецкага і законнага духавенства, — калі гэтыя асобы спаўняюць свае чыннасьці на тэрыторыі грамады і пасяліліся на гэтай тэрыторыі дзень прад аб'яўленьнем выбараў;

Z hazet

Adryžka vialikarasiejskaha imperyjalizmu.

Niadaŭna pajavilasja ŭ prada-
žy davoli cikavaja svaimi impery-
jalistyčna-šovinistyčnymi vyvadami
rasiejskaja brašurka „Anšlus i my“
(Bielhrad 1938) V. V. Šulhina. U
hetaj brašurcy V. V. Šulhin, z
nahody dałučenia Aŭstryi da Nia-
miečcy, čakaje zlučeńnia na ūs-
chodzie Eŭropy slavianskich naro-
daŭ u adzin „rususkij“ narod. Pry
hetym V.V. Šulhin adznačaje z im-
peryjalistyčna-šovinistyčnym raz-
honam, što praces hetaha zlučeń-
nia zakončany ŭžo ŭ XVII. sta-
hodździ ahulna slavianskaj malit-
vaj: „Bože utvierdzi! Bože sochra-
ni!.. Daby my vsie jediny byli,“
što maje označać toje-ž, što i nia-
miecka-hitleraŭskaje: „Ein Volk!
Ein Reich! Ein Führer!“—adzin nar-
od, adna dzjaržava, adzin pavadyr.

Hetak zlučyŭšy „zadnim čy-
slom“ Bielarusau, Ukraincaŭ i Via-
likarusau u adzin „rususkij“ narod,
V. V. Šulhin paŭtaraje bašavic-
ka-rasiejskaje čvierdžańnie, što
adasableńnie Bielarusau i Ukrain-
caŭ ad adzinaha „ruskaha“ naro-
du i ich imknieńnie da palityčnaj
samastojnaści,—heta vykonvańnie
čužych palityčnych planaŭ dziela
padzielu Rasiei — hetaha ahulna-
ha sucelnaha „ruskaha“ narodu.

Vyvady V. V. Šulhina bolš čym

Лісты

Няма чым хваліцца

Ласіца, Пастаўскі пав. За пры-
кладам мінулых гадоў у канцы
траўня ў нашай гміне сьвятка-
валася сьвята моладзі, злучанае
са сьвятам песьні людовай. Пра-
грама гэтага сьвята прыгожа вы-
глядала. У царкве адбылася Служ-
ба Божая, а пасля адбываліся
розныя спорты і на канец песьні
школьных дзяцей і танцы. Пес-
ньні паяліся толькі польскія.

Адна із школ нашае гміны
была непрызвайтай: усе дзеці да
ігры былі апрануты ў кабарэто-
выя вопраткі да кабарэтовага
танца, паказываючы перад ста-
рэйшымі і бацькамі голая часьці
цела.

„Найлепшы“ папіс зрабілі
многія з моладзі, якія прыйшлі
на гэта сьвята моладзі п'яныя і
з нажамі. Паліцыя мела ня мала
хлопату адбіраць нажы і адпраў-
ляць хлопцоў дамоў. У гэты дзень
выпіта ў нас каля 100 л. гарэлкі!

Гэткая ў нас „культура“!


Прысутны.

найнуя, бо супірачнюя і з аб-
ъектыўным сьціверджаńніем навукі
і з palityčnaj sapraŭdnaścijaj.

Z.

Слабая беларуская сьведа-
масьць.

Чэрэса. Браслаўскага пав. З
усіх куткоў нашай старонкі па-
даюцца весткі аб сялянскім жыць-
ці, аб яго горы і радасьцях. З на-
шага-ж кутка ня чуваць ніякага
голосу, усё тут перажываецца
цішком. Сьведамасьць беларуская
тут слабая і беларуская газета
і кніжка рэдка спатыкаюцца. Не-
каторыя выпісываюць беларускія
газеты, але часапісы гэтыя трап-
ляюць на ўсякія перашкоды і не
заўсёды даходзяць да рук падпі-
шчыкаў. — Некаторыя-ж дык
проста баяцца набыць сваю бе-
ларускую газету, каб ня мець
якой няпрыятнасьці і лішняга кло-
пату. І вось дзеля гэтага жыцьцё
тут зьяўляецца троха глухаватым,
але гэта не даказывае, што тут
беларусы маюць перарадзіцца
на якіх іншых людзей. Не, яны
тут цьвёрда трымаюцца сваіх
даўных звычайў і сваей роднай
беларускай мовы. П. С.



Kuplajcie i vypisvajcie adziny
ŭ nas bielaruski navukova-
litaraturny časapis

— „КАЛОСЬСЕ“ —
katoraha knižka 3(16) niezadoŭ-
ha vyjdzie z druku.

Skladka na „Kałośsie“ ŭ hod 2 zł., na paŭ-
hoda 1 zł. Cana asobnaj knižki 50 hr.
Adrys redakcyi i admnistracyi:
Vilnia, Zavalnaja 1—2.

3) сям'і асоб, абазначаных у пкт 2, што пра-
бываюць разам у гаспадарскай су-
польнасьці.

Паясьнененьне: 1) „польскі грамадзянін“ —
гэта ня значыць, што даная асоба мае быць поль-
скай нацыянальнасьці; гэта абазначае, што
даная асоба мае быць прыналежнай да польскай
дзяржавы.

2) „бяз розьніцы плоці“ — гэта абазначае, што
маюць права ў выбарах і мужчыны і жанчыны.

3) „права выбіраць у сойм“ — абазначае, што
трэба мець поўныя 24 гады жыцьця.

Права выбарнасьці.

Арт. 4. Права быць выбраным мае кожны
грамадзянін, які мае права выбіраць, катораму за
дзень прад аб'яўленьнем выбараў скончылася 27
гадоў.

Выбарчыя вокругі.

Арт. 5. (1) Грамада можа тварыць адзін або
некалькі выбарчых акругоў.

(2) Кожны выбарчы вокруг павінен тварыць
адну безпрарыўную тэрыторыяльную цэласць.

(3) Падзел на выбарчыя вокругі праводзіць
паветавы стараста прад аб'яўленьнем выбараў,

устанаўляючы для кожнага вокругу лік мандатаў
залежна ад ліку насяленьня.

(4) Лік жыхароў у вокрузе ўстанаўляецца па-
водле валаснога сьпісу насяленьня.

(5) У грамадзе, падзеленай на выбарчыя во-
кругі, ня можа прыпадаць на адзін вокруг менш,
як 2 мандаты.

Аб'яўленьне выбараў.

Арт. 6. (1) Аб'яўляе выбары паветавы ста-
раста, устанаўляючы дзень аб'яўленьня выбараў
і дзень галасаваньня.

(2) Дзень галасаваньня ня можа прыпадаць
у час земляробскіх у полі работ і ў час урачы-
стых сьвят.

Арт. 7. (1) Надзор над выбарчымі чыннась-
цямі праводзіць тая ўлада, якая аб'яўляе выбары.

(2) Надзор дае права трэбаваць выясьнень-
няў, касаваньня супярэчных з законам пастано-
ваў выбарчых камісіяў або пастановаў старшыні
камісіі, а так-жа касаваць або трэбаваць скаса-
ваньня дагледжаных пэхібаў.

(д. б.).



Z USIAHO ŠVIETU

Prociüpolskaje vystuplenie ũ francuskim parlamencie. Nadoviačy, jak padaje PAT, u francuskim parlamencie deputat Bergery ũ svajej pramovie, pachvalajučy palityku francuskaha ũradu, dakazvaŭ, što da prablemy, jakaja patrabuje jašče ũ Eüropie vyrasheńnia, naležač pobač spravy hišpanskaj i spravy syrcovej, tak-ža i sprava Pamora z Hdanskam.

ũ hetym časie henaj pramovy deputata Bergery ambasadar Polskaj Rečypaspalitataj demanstracyjna vyjšaŭ z dyplomatyčnej loży.

Samaaznačeńnie Słavakaŭ. Hetymi dniami Słavaki ũ Čechasłavaččynie asiahnuli ũžo i formalna svajo nacyjanalna-palityčnaje samaaznačeńnie. ũ pieršych dniach h. m. słavackaja narodnaja (aŭtanamičnaja) partyja praz svajho siabru ministra Čermaka daručyla prezidentu Čechasłavaččyny ultimatum, kab Čechasłavacki ũrad u praciahu 24 hadzin pieradaŭ vykanaŭčuju ũladu ũ Słavakii tym asobam, jakich predstavieć słavackaja narodnaja partyja. Pašla hetaha paŭstaŭ słavacki narodny ũrad zarhanizavany z piacioch ministraŭ, jaki abyjmaje ũladu ũ Słavakii.

Adstaŭka d-ra Beneša z prezidentckaha pasadu Čechasłavaččyny. Prezydent Čechasłavaččyny dr. Beneš, jaki pieranios najciažejšyja dni losu dasiulešniaj Čechasłavackaj respubliki, hetymi dniami padašsia ũ adstaŭku. Novaha prezidenta budzie vybirac narodnaje sabrańnie—sojm i senat.

Sprava Zakarpackaj Ukrainy. ũ časie padziełu dasiulešniaj Čechasłavackaj respubliki rasšyrylasia i zaktyvizavalašsia taksama i sprava Zakarpackaj Ukrainy. Tamasniija ukraincy, stojačy na pryncypie samaaznačeńnia narodaŭ, zdaŭnych damajucca aŭtanomii. Ciapier hetaje damahańnie jašče bolš uzmahlosia. Jak padaje ukrainskaja presa za „Ŭkbiuro ũ Londanie“, Ukraincy ũ Anhlii padali ab Zakarpackaj Ukrainie memaryjaŭ u anhielskaje ministerstva zahraničnych spraŭ, dzie im za-peŭnili, što ũ mižnarodnaj palitycy adnosna Čechasłavaččyny bia-

recca pad uvahu i sprava Zakarpackaj Ukrainy.

Likvidacyja hišpanskaj vajny. ũ žviazku parazumieńnia vialikadziaržaŭ—Anhlii, Francyi, Niemieččyny i Italii, zapačatkavana likvidacyja vajny ũ Hišpanii. Italija zhadziłasia adklikač z Hišpanii svaich „dabravolcaŭ“ z hišpanskaj armii hien. Franko, a hetym samym zhadžajecca i na spynieńnie hišpanskaj vajny. Zhadžajecca na heta i druhija dziaržavy, zainteresavanyja hišpanskaj vajnoj.

Biazsille SSSR. Vializarnaja rasiejskaja imperyja — SSSR pad ũladaj balšavikoŭ pastupova zyjšla ũ palityčnym šviecie da małaznačnej dziaržavy ũ Eüropie. Hetaje biazsille Savietaŭ asabliva vyjaviłasia padčas apošnich eürapejskich padziejaŭ, jakija adbylisia biaz učasčia saviieckich predstavnikoŭ i biaz uvahi na zhadu SSSR. A treba viedač, što Saviety daŭno zaklučyli sajuz z Čechasłavaččynaj, zabaviazalisia baranieć jaje celašci i ũ patrebie dač joj militarnuju pomač. Treba viedač i toje, što padzieł Čechasłavaččyny mocna ũdaraje nia tolki ũ pavahu Savietaŭ, ale pasredna i ũ palityčnyja intaresy SSSR. Tymčasam saviiecki ũrad padčas hetaj eürapejskaj bury ad strachu zaniemieŭ i ũvies čas maŭčaŭ, jak vady ũ rot nabraŭšy. Heta vymoŭna vyjaŭlaje, što balšaviki sami čujuč svajo biazsille ũ SSSR.

Vilenskaja chronika.

Pamior M. Zdziechoŭski. 5.X pamior u Vilni viedamy polski vučony, b. rektar Vilenskaha Universytetu, prof. M. Zdziechoŭski.

Spynieńnie „Przegładu Wileńskiego“. Nadoviačy vyjšaŭ čarhovy № 4-5 „Przegładu Wileńskiego“ z 6 h. m., u katorym redaktar i vydaviec hetaha časapisu hram. Ludvik Abramovič padaje da viedama, što „Przegład Wileński“, jaki vychodziŭ ad 1912 h., dalej vychodzić nia budzie.

Biezraboćcie ũ Vilni apošnim časam pavialičyłasia na 50 asob.

Roznaje

Cyhanskaja Biblija. Cyhanou ũ šviecie kolkidziesiat tysiač. Litaratury svajej blizka nia majuč sašim. Vyvodziacca cyhany z Vuhry i mova ichnija padobnaja da vuhorskaj. Adnak znajšlisia spahadnyja ludzi, što niadaŭna pierałažyli na cyhanskaju movu Bibliju, h. zn. šv. Pišmo. Kali pieršy raz stali čytač cyhanom ichniuju Bibliju, dyk šmat chto z radašci i ũzrušańnia plakaŭ. A inšyja plaskali ũ daloŭki i puskalisia ũ skoki. Hetaja ũračystašć adbyłasia ũ Juhastavlii pad Belhradam u małej carkoŭcy.

19.000 pažaraŭ u Polšcy. Hazety pišuč, što lik pažaraŭ što-hod pavialičyvajecca i dachodzić da takoha žudasnahaliku. ũ 1936 h. bylo 19.600 pažaraŭ, a straty da 60 milionaŭ zł. Vialikaja časć hetych pažaraŭ zdarajecca ũ našaj staroncy, a jošč miascy (jak m. Halšany), dzie chaty harač čuč nia štohodl

Hdzie-ž pryčyna? — nieašciarožnašć, dziciačaja hulnia (i papiarosyl), padpaleńnie, piaruny, niadbašć u budoŭli i h. d. — Jak ratavacca? Kali ũžo „piatuch“ na strasie, ratavacca pozna. Treba zahadzia dbač ab budoŭlu, ab kominy. Pilnavac i vučyc adpaviedna dziaćiej. Stavieć hramaadvody. Zapisyvacca da pažarnych kamandaŭ. Pomnim, što „šcierazonaha j Boh šcieraze“!

Zamiest zvyžki — žnižka ceny zboža. Pašla žniva ceny zboža pačali apadač. Hučna reklamavany zakon, što mieŭ paddziaržač canu, abkladajučy naložam muku i krupy, ničoha nie pamoh. ũ žniŭni placili za miašok 100 klh. pšanic 24 zł. — ciapier placiać 18 zł., a žyta z 17 zł. apala da 13 zł.

Paraŭnańnie cenaŭ. Ciapierašnja ceny zboža ũ paraŭnańni z cenami ũ 1928 h. nižejšyja na 52 prac., a ceny inšych ziemiarskych produktaŭ — na 60 prac. Ceny pramyslovyh tavaŕaŭ u paraŭnańni z cenami tahočasnymi nižejšyja ciapier tolki na 30 prac.

Paštovaja skrynka

P. S. Novuju ad Vas „porcyju“ atrymali, dziakujem, vieršy pastarajemsia nadrukavač u „Zorcy“, a z viestak karystajem u „Dumcy“. № 24 „Chr. D.“ pasyłajem likam čatyry ekzemplary. Jak tolki Vam zhinie, dyk adrazu skladajcie reklamacyju.

A. B. Nie atrymali, dyk i nia vystali. V. D. Mo' pažniej i skarystajem, ciapier hetkaha matarjału majem.

Ch. T. Mo' skarystajem u nastupnym numary.

C. K. ũ nas hetkaj knižki nia ma. V. A. Atrymali, dziakujem, drukujem, čakajem bolš.

J. F. Dziakujem za viestku, karystajem.

K. B. Skarystajem u nastupnym numary.

M. N. „Chr. D.“ Vam pasyłajem. Ci akuratna atrymlivajecie?

„Chr. Dumka“ vychodzić: 1, 10 i 20 kožnaha miesiaca.

Padpiska na hod — 3 zł., na paŭhodu — 1 zł. 50 hr., na try miesiacy — 75 hr. Cana asobnaha numaru — 10 hrašoŭ. Adrys Redakcyi i Administracyi: Vilnia (Wilno), Zavalnaja vul. № 1—2.

Adkazny redaktar V. JERMAŁKOVIČ

Vydaviec KS. AD. STANKIEVIČ

Belaruskaja Drukarnia im. Fr. Skaryny, Vilnia, Zavalnaja vul. № 1.